



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສຳນັກງານນາຍົກລັດຖະມົນຕີ

ເລກທີ: 163 /ນຍ
ນະຄອນຫຼວງວຽງຈັນ, ວັນທີ: 19.09.2008

ດຳລັດ

ວ່າດ້ວຍ ການສ້າງຕັ້ງ

**ປ່າສະຫງວນນ້ຳກ່ານ, ປ່າສະຫງວນເມືອງເມີງ ແລະ ປ່າປ້ອງກັນ ນ້ຳງາວ,
ເມືອງຕົ້ນເຜິ້ງ ແຂວງ ບໍ່ແກ້ວ ເປັນປ່າສະຫງວນແຫ່ງຊາດ.**

- ອີງຕາມກົດໝາຍ ວ່າດ້ວຍລັດຖະບານແຫ່ງ ສປປ ລາວ ສະບັບເລກທີ 02/ສພຊ, ລົງວັນທີ 6 ພຶດສະພາ 2003.
- ອີງຕາມກົດໝາຍ ວ່າດ້ວຍ ປ່າໄມ້ ສະບັບເລກທີ 06/ສພຊ, ລົງວັນທີ 24 ທັນວາ 2007.
- ອີງຕາມກົດໝາຍ ວ່າດ້ວຍ ນ້ຳ ແລະ ຊັບພະຍາກອນແຫລ່ງນ້ຳ ສະບັບເລກທີ 02/96/ສພຊ, ລົງວັນທີ 11 ຕຸລາ 1996.
- ອີງຕາມກົດໝາຍ ວ່າດ້ວຍການປົກປັກຮັກສາສິ່ງແວດລ້ອມຂອງ ສປປ ລາວ ສະບັບເລກທີ 02/99/ສພຊ, ລົງວັນທີ 03 ເມສາ 1999.
- ອີງຕາມການສະເໜີຂອງລັດຖະມົນຕີວ່າການກະຊວງກະສິກຳ ແລະ ປ່າໄມ້ ສະບັບເລກທີ 0079/ກປ, ລົງວັນທີ: 21 ສິງຫາ 2008.

ນາຍົກລັດຖະມົນຕີ ອອກດຳລັດ

- ມາດຕາ 1: ປະກາດສ້າງຕັ້ງປ່າສະຫງວນນ້ຳກ່ານ, ປ່າສະຫງວນເມືອງເມີງ ແລະ ປ່າປ້ອງກັນນ້ຳງາວ, ແຂວງ ບໍ່ແກ້ວ ເປັນປ່າສະຫງວນແຫ່ງຊາດ ຊຶ່ງຕໍ່ໄປຈະເອີ້ນວ່າ ປ່າສະຫງວນແຫ່ງຊາດ ນ້ຳກ່ານ.
- ມາດຕາ 2: ການກຳນົດຂອບເຂດ ປ່າສະຫງວນແຫ່ງຊາດ ນ້ຳກ່ານ.

2.1 ການກຳນົດຂອບເຂດແມ່ນໄດ້ອີງໃສ່ແຜນທີ່ມາດຕາສ່ວນ 1:100.000 ໂດຍເອົາເສັ້ນຂະໜານ ແລະ ເສັ້ນແວງເປັນຫຼັກ ສົມທຽບໃສ່ພື້ນທີ່ຕົວຈິງແມ່ນໄດ້ເອົາສາຍພູ, ສາຍທ້ວຍ, ແມ່ນ້ຳ, ເສັ້ນທາງ, ຈຸດລະດັບຕ່ຳສຸດ ແລະ ສູງສຸດ ເປັນຂັດໝາຍ ເພື່ອເຮັດໃຫ້ການສຳຫຼວດພື້ນທີ່ໄດ້ ລະອຽດ, ອຳນາດການປົກຄອງທ້ອງຖິ່ນ ຕະຫຼອດຮອດພໍ່ແມ່ປະຊາຊົນບັນດາເຜົ່າ ໄດ້ຮັບຮູ້ ແລະ ເຂົ້າໃຈງ່າຍ ພ້ອມທັງຮ່ວມມືໃນການຈັດຕັ້ງປະຕິບັດເປັນຢ່າງດີ.

2.2 ຂອບເຂດ ແລະ ເນື້ອທີ່ຂອງເຂດ ທີ່ໄດ້ລະບຸໄວ້ໃນມາດຕາ 1 ຂອງດຳລັດສະບັບນີ້ ໃຫ້ ເບິ່ງ ຕາມແຜນທີ່ ແລະ ເອກະສານທີ່ຕິດຂັດ ຊຶ່ງເປັນພາກສ່ວນໜຶ່ງຂອງດຳລັດສະບັບນີ້.

ມາດຕາ 3: ເນື້ອທີ່ເຂດແດນປ່າສະຫງວນແຫ່ງຊາດ ນ້ຳກ່ານ.

ເນື້ອທີ່ທັງໝົດ: 136.000 ເຮັກຕາ

ແຂວງບໍ່ແກ້ວ :

ແຂວງຫລວງນ້ຳທາ:

- ທິດເໜືອ ຕິດກັບ ສາຍນ້ຳຟ້າ, ຊາຍແດນເມືອງລອງ, ແຂວງ ຫລວງນ້ຳທາ;
- ທິດຕາເວັນອອກ ຕິດກັບ ນ້ຳງາວ ຊາຍແດນແຂວງ ຫລວງນ້ຳທາ;
- ທິດໃຕ້ ຕິດກັບ ສາຍນ້ຳທາ, ເມືອງ ຜາອຸດົມ ແຂວງບໍ່ແກ້ວ;
- ທິດຕາເວັນຕົກ ຕິດກັບ ນ້ຳຄາ, ນ້ຳກ່ານ ແຂວງ ຫລວງນ້ຳທາ;
- ນອນຢູ່ໃນຂອບເຂດ: ເສັ້ນແວງ $100^{\circ} 34' 50''$ ຫາ $101^{\circ} 58' 04''$
ເສັ້ນຂະໜານ $20^{\circ} 18' 00''$ ຫາ $20^{\circ} 50' 40''$

ມາດຕາ 4: ຈຸດປະສົງຕົ້ນຕໍ ຂອງປ່າສະຫງວນແຫ່ງຊາດ ນ້ຳກ່ານ ແມ່ນ:

- 4.1 ເພື່ອປ້ອງກັນ, ປົກປັກຮັກສາປ່າໄມ້, ຊັບພະຍາກອນປ່າໄມ້, ພັນສັດນ້ຳ, ສັດປ່າ ແລະ ແຫລ່ງກຳເນີດຕົ້ນນ້ຳລຳທານ ໃຫ້ມີຄວາມຍືນຍົງ;
- 4.2 ເພື່ອປົກປັກຮັກສາຄວາມອຸດົມສົມບູນ ຂອງທຳມະຊາດ ແລະ ສິ່ງແວດລ້ອມທຳມະຊາດ ໃຫ້ ດຸ່ນດ່ຽງສົດໄສ ແລະ ມີຊີວິດຊີວາ;
- 4.3 ເພື່ອອະນຸລັກຮັກສາໄວ້ ຊຶ່ງຄວາມສວຍງາມຂອງ ທິວທັດທຳມະຊາດ, ເປັນບ່ອນພັກຜ່ອນ ທ່ອງ ທ່ຽວ, ສຶກສາຄົ້ນຄວ້າທາງວິທະຍາສາດ;
- 4.4 ເພື່ອອະນຸລັກ ປົກປັກຮັກສາ ແຫລ່ງແກ່ນພັນໄມ້ພື້ນເມືອງ ຮັບໃຊ້ໃນການຂະຫຍາຍພັນ.

ມາດຕາ 5: ມອບໃຫ້ ກະຊວງ ກະສິກຳ ແລະ ປ່າໄມ້ ເປັນເຈົ້າການ ປະສານສົມທົບກັບອົງການປົກຄອງ ແຂວງ ແລະ ພາກສ່ວນທີ່ກ່ຽວຂ້ອງ ດຳເນີນການ ສຳຫຼວດໝາຍຂອບເຂດ ໃສ່ພື້ນທີ່ຕົວຈິງ ໃຫ້

ລະອຽດຈະແຈ້ງ, ເພີ່ມແຜ່ດຳລັດສະບັບນີ້ໃຫ້ແກ່ພະນັກງານ ແລະ ປະຊາຊົນບັນດາເຜົ່າ ເພື່ອ
ຮັບຊາບ ແລະ ປະຕິບັດຢ່າງເຂັ້ມງວດ ແລະ ເຂົ້າຮ່ວມໃນການ ປົກປັກຮັກສາປ່າ
ສະຫງວນແຫ່ງຊາດ ດັ່ງກ່າວ ໃຫ້ມີຄວາມຍືນຍົງຕະຫລອດໄປ.

ມາດຕາ 6: ບັນດາກະຊວງ, ອົງການທຽບເທົ່າ, ແຂວງ, ນະຄອນ ແລະ ພາກສ່ວນທີ່ກ່ຽວຂ້ອງ ອື່ນໆ ຈົ່ງຮັບຮູ້,
ໃຫ້ຄວາມຮ່ວມມື ແລະ ພ້ອມກັນຈັດຕັ້ງປະຕິບັດ ດຳລັດສະບັບນີ້ ໃຫ້ໄດ້ຮັບຜົນເປັນຢ່າງດີ.

ມາດຕາ 7: ດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ. ບັນດາຂໍ້ກຳນົດ, ຄຳສັ່ງ,
ລະບຽບການ ແລະ ການອະນຸຍາດຕ່າງໆ ໃນເມື່ອກ່ອນ ທີ່ຂັດກັບດຳລັດ ສະບັບນີ້ ຖືວ່າຖືກຍົກ
ເລີກ.

ນາຍົກລັດຖະມົນຕີ ແຫ່ງ ສປປ ລາວ *K*



ບົວສອນ ບຸບຜາວັນ

ແຜນທີ່ ຂອບເຂດປ່າສະຫງວນ ນ້ຳກຳມ ແລະ ນ້ຳເກົ້ວ

